

“പരീശന്മാരുടെ പുളിച്ച മാവ് സൂക്ഷിച്ചുകൊൾവിൻ”

മത്താ. 23:1- 39; മർക്കൊ. 12: 38- 40; ലൂക്കൊ. 20:45- 47, ഒരഞ്ഞിനോട്ടം

ഒരു ദിവസം, യേശു തന്റെ അപ്പോസ്തലന്മാരോട് പറഞ്ഞു “പരീശന്മാരുടെ പുളിച്ച മാവ് സൂക്ഷിച്ച് കൊൾവിൻ” (മത്തായി 16:6).¹ ആദ്യം, അവന്റെ മുന്നറിയിപ്പിൽ ശിഷ്യന്മാർ ഞെട്ടിപ്പോയി, എന്നാൽ അവസാനം “അങ്ങനെ അപ്പത്തിന്റെ പുളിച്ചമാവല്ല, പരീശന്മാരുടേയും സദുക്യരുടേയും ഉപദേശമത്രേ സൂക്ഷിച്ചുകൊൾവാൻ അവൻ പറഞ്ഞു എന്ന് അവർ ഗ്രഹിച്ചു” (മത്തായി 16:12; എഫ്.സി. മൈൻ).² മറ്റൊരു സന്ദേശത്തിൽ അവൻ പറഞ്ഞു, “പരീശന്മാരുടെ പുളിച്ചമാവായ കപടഭക്തി സൂക്ഷിച്ചുകൊൾവിൻ” (ലൂക്കൊസ് 12:1; എഫ്.സി. മൈൻ).³

ക്രിസ്തുവിന്റെ ശത്രുക്കളിൽ പരീശന്മാർ മാത്രമാണ് അവനെ കൂടുതലായി പിൻതുടർന്നത്. പരീശന്മാർക്ക് പങ്കില്ലാത്ത അപൂർവ്വം പാഠമേ നമുക്കുള്ളൂ. സമയാസമയങ്ങളിൽ, അവർ ആരായിരുന്നു എന്നും,⁴ എന്ത് വിശ്വസിച്ചിരുന്നു എന്നും അവർ എന്തുകൊണ്ട് കർത്താവിനെ ദേഷിച്ചിരുന്നു എന്നും നമുക്ക് ഉൾക്കാഴ്ച നൽകിയിട്ടുണ്ട്. എങ്ങനെയായാലും, മത്തായി 23, അതുമായി ബന്ധപ്പെട്ടുള്ള മർക്കൊസും ലൂക്കൊസും ഒഴിച്ച് മറ്റ് വേദഭാഗങ്ങൾ ഒന്നും ഇതുപോലെ വെളിപ്പെടുത്തുന്നില്ല. പരീശന്മാരുടെ പുളിച്ച മാവിന് (സ്വാധീനം) എതിരായി യേശു എന്തുകൊണ്ടാണ് മുന്നറിയിപ്പു നൽകിയത്? പരീശന്മാരുടെ പുളിച്ചമാവ് എന്തുകൊണ്ടാണ് കപടഭക്തി എന്ന് പറഞ്ഞത്? ആ ചോദ്യങ്ങൾക്ക് മുഴുവൻ ഉത്തരം ലഭിക്കുവാൻ, നാം മത്തായി 23 പഠിക്കേണ്ടതുണ്ട്.

പരുഷമായ ശിക്ഷാവിധിയെ കുറിച്ച് ഈ അദ്ധ്യായത്തിൽ പറയുന്നതുപോലെ കർത്താവ് മറ്റൊരിക്കലും പറഞ്ഞിട്ടില്ല. ഇപ്പോൾ നാം പഠിച്ച പാഠത്തിൽ,⁵ അവൻ അങ്ങനെ പറയുവാൻ സാധ്യതയുള്ള പല കാരണങ്ങളും നാം കണ്ടു - പരീശന്മാരുടെ ആത്മസംതൃപ്തിയിൽ നിന്നു അവരെ പുറത്തുകൊണ്ടുവരുവാൻ ഞെട്ടിക്കുന്നതിനും സാധ്യത ഉൾപ്പെട്ടിരിക്കാം. ആ പ്രസംഗത്തിനുള്ള മറ്റൊരു കാരണം കൂടെ ചേർക്കട്ടെ: *നിങ്ങൾക്കും എനിക്കും അത് ആവശ്യമായിരിക്കയാലാണ്* അതിനെ സൂക്ഷിച്ചിരിക്കുന്നത്. യേശുവിന്റെ വാക്കുകൾക്ക് സർവ്വദേശീയമായ പ്രായോഗികതയുണ്ട്; നമ്മിൽ എല്ലാവരിലും ചെറിയ തോതിലോ വലിയ തോതിലോ, പരീശന്മാരുടെ പാപം കടന്നുകൂടിയിട്ടുണ്ട്. കൂടാതെ, പരീശന്മാരെപോലെ, നമ്മിൽ പലർക്കും നമ്മുടെ തെറ്റുകൾ ബോധ്യപ്പെടുന്നില്ല. കർത്താവിന്റെ “ഞെട്ടിക്കുന്ന ചികിത്സ” നമുക്കും പ്രയോജനം ചെയ്യും.

മറ്റുള്ളവരിലുള്ള കാപട്യത്തെ വളരെ എളുപ്പത്തിൽ നമുക്ക് ചൂണ്ടിക്കാ

ണിക്കുവാൻ കഴിയും,⁶ പക്ഷെ നമ്മിലുള്ള കാപട്യത്തെ നമുക്ക് കാണുവാനും കഴിയുന്നില്ല. നാം മത്തായി 23 പഠിക്കുമ്പോൾ നമുക്ക് *വ്യക്തിപരമായി പ്രായോഗികമാക്കാം.*⁷

വിശദീകരണം⁸ (മത്താ. 23:1-12;

മർക്കൊ. 12:38, 39; ലൂക്കൊ. 20:45, 46)

യേശു പുരുഷാരത്തെ ആദ്യം സംബോധന ചെയ്ത്, വരുവാനുള്ള “ഹാ കഷ്ടത്തെ” അറിയിച്ചു: “ശാസ്ത്രിമാരും പരീശന്മാരും മോശെയുടെ പീഠത്തിൽ ഇരിക്കുന്നു” (മത്തായി 23:2). മോശെയുടെ ന്യായപ്രമാണത്തിന്റെ അധികാരികളായി സ്വയം-നിയമിതരായവരും പൊതുവിൽ അംഗീകരിക്കപ്പെട്ടവരുമായിരുന്നു ശാസ്ത്രിമാരും പരീശന്മാരും. ശാസ്ത്രിമാരെ പരീശന്മാരോടൊപ്പം പറയുവാനുള്ള കാരണം, അവരിൽ മിക്കപേരും ആ വിഭാഗത്തിൽ പെട്ടവരായിരുന്നു.⁹ “ആകയാൽ അവർ നിങ്ങളോട് പറയുന്നത് ഒക്കെയും പ്രമാണിച്ചു ചെയ്തിൻ” (മത്തായി 23:3). അതായത്, “അവർ പറയുന്നതെല്ലാം മോശെയുടെ ഉപദേശത്തിലുള്ളതായതുകൊണ്ട്, അവ പ്രമാണിച്ചു ചെയ്തിൻ.” “അവരുടെ പ്രവൃത്തികൾ പോലെ ചെയ്യരുത് താനും. അവർ പറയുന്നതല്ലാതെ ചെയ്യുന്നില്ലല്ലോ” (മത്തായി 23:3). യേശു പരീശന്മാരെ കുറ്റം വിധിക്കുന്നതിന്റെ മുഖ്യകാരണം “അവർ പറയുന്നതല്ലാതെ ചെയ്യുന്നില്ലല്ലോ” എന്ന വാക്കുകളിൽ കാണാം. എൻഐവിയിൽ “അവർ പ്രസംഗിക്കുന്നതു പരിശീലിക്കുന്നില്ല” എന്നാണ്. മുൻപ് ഉന്നി പറഞ്ഞതു പോലെ പീശന്മാർ കപടഭക്തി എന്ന കുറ്റമുള്ളവരായിരുന്നു (മത്തായി 23:13, 14, 15, 23, 25, 27, 29; ലൂക്കൊസ് 12:1 നോക്കുക).¹⁰

പരീശന്മാരുടെ “പറയുന്നതു-പോലെ ചെയ്യാ-തിരിക്കൽ” ജീവിതരീതിക്ക് ക്രിസ്തു ഒരുദാഹരണം നൽകി. “അവർ ഘനമുള്ള ചുമടുകളെ കെട്ടി മനുഷ്യരുടെ തോളിൽ വെക്കുന്നു. ഒരു വിരൽകൊണ്ടുപോലും തൊടുവാൻ അവർക്ക് മനസ്സില്ല” (മത്തായി 23:4). ന്യായപ്രമാണം തന്നെ ഭാരമുള്ളവയായിരുന്നു (പ്രവൃത്തികൾ 15:10), അവർ അവരുടെ പാരമ്പര്യഭാരം അതിനുമുകളിൽ ചേർത്തിരുന്നു (മർക്കൊസ് 7:3). ന്യായപ്രമാണവും പാരമ്പര്യപ്രമാണങ്ങളും മറ്റുള്ളവരുടെമേൽ അടിച്ചേൽപ്പിക്കും, അതേസമയം അവർ ന്യായപ്രമാണ കല്പനകൾ പ്രമാണിക്കാതെ ഒഴിഞ്ഞുമാറും.¹¹ അവരുടെ പ്രായമായ അമ്മയപ്പന്മാരെ സംരക്ഷിക്കാതിരിക്കേണ്ടതിന് “കൊർബാൻ” എന്നു പറഞ്ഞാൽ മതി എന്ന് വിശ്വസിച്ചിരുന്നത് നാം മുൻപ് കാണുകയുണ്ടായല്ലോ (മർക്കൊസ് 7:11-13).¹² ഒരു ആണ ഒരു ബാല്യത ആകാതെ എങ്ങനെ പദപ്രയോഗം നടത്തണമെന്ന് അവർ വിശ്വസിക്കുന്ന ഒരുദാഹരണം നമ്മുടെ വേദഭാഗത്തിൽ ഉണ്ട് (മത്തായി 23:16-22).

എന്നിരുന്നാലും, തങ്ങൾ ഉയർന്ന-ഭക്തിയുള്ളവരാണ് എന്ന് മറ്റുള്ളവർ ധരിക്കണമെന്ന് പരീശന്മാർ ആഗ്രഹിച്ചിരുന്നു: “അവർ തങ്ങളുടെ പ്രവൃത്തികൾ എല്ലാം മനുഷ്യർ കാണേണ്ടതിനത്രേ ചെയ്യുന്നത്; അവർ തങ്ങളുടെ മന്ത്രപ്പട്ട വീതിയാക്കി തൊങ്ങൽ വലുതാക്കുന്നു” (മത്തായി 23:5). “മന്ത്രപ്പട്ട” അർത്ഥമാക്കുന്നത് “സുരക്ഷിതവലയം ആണ്”¹³ യെഹൂദന്മാർ ആ വാക്ക് ഉപയോഗിക്കുന്നത് തിരുവെഴുത്തുകൾ ഭദ്രമായി സൂക്ഷിക്കുന്ന തുകൽപ്പെട്ടിയാണ്. അവർ ഇതിനെ തങ്ങളുടെ കൈകളിലും നെറ്റികളിലും കെട്ടും, വീടുകളുടെ വാതിലിന്മേൽ ആണി അടിച്ചുറപ്പിക്കുകയും ചെയ്യും.

ആ പാരമ്പര്യം വന്നത് ആവർത്തനപുസ്തകം 6:8, 9 അക്ഷരികമായി വ്യാഖ്യാനിക്കപ്പെട്ടതിന്റെ ഫലമായാണ്.¹⁴ (കൂടാതെ, ആവർത്തനപുസ്തകം 11:18-20 നോക്കുക). മറ്റുള്ളവരുടെ പെട്ടിയേക്കാൾ വലുതാക്കുവാനായിരുന്നു അവർ “മന്ത്രപ്പട്ട വീതിയാക്കിയത്.”¹⁵

അതേ രീതിയിൽ തന്നെ, യേശു പറഞ്ഞു, “[അവർ] തങ്ങളുടെ വസ്ത്രത്തിന്റെ തൊങ്ങൽ വലുതാക്കുന്നു” (മത്തായി 23:5). ന്യായപ്രമാണത്തെ ഓർമ്മിക്കുവാൻ യിസ്രായേൽമക്കളോട് അവരുടെ വസ്ത്രത്തിന്റെ “നാലു കോൺതലക്കല്ലും” കെട്ടുവാൻ മോശെ കല്പിച്ചിരുന്നു (സംഖ്യാപുസ്തകം 15:38, 39; ആവർത്തനപുസ്തകം 22:12).¹⁶ പരീശന്മാരുടെ കെട്ടുകൾ മറ്റുള്ളവരുടേതിൽനിന്ന് നീണ്ടു കിടന്നിരുന്നു.

മർക്കൊസിന്റേയും ലൂക്കൊസിന്റേയും വിവരണമനുസരിച്ച്, ശാസ്ത്രിമാരുടേയും പരീശന്മാരുടേയും പൊങ്ങച്ചത്തെ എടുത്തുകാണിക്കുവാൻ യേശു മറ്റൊരുദാഹരണം കൂടെ പറയുന്നുണ്ട്.¹⁷ അവർ “നീണ്ട അങ്കികളോടെയാണ് നടന്നിരുന്നത്” (മർക്കൊസ് 12:38; ലൂക്കൊസ് 20:46 നോക്കുക). “ധനവാന്മാരുടേയും പണ്ഡിതന്മാരുടേയും നീണ്ട അങ്കികൾ” അവർ നടക്കുമ്പോൾ നിലം തുത്തിരുന്നു (മർക്കൊസ് 12:38; എൽബി).¹⁸

ആ മതാദ്ധ്യക്ഷന്മാർ അത്തരം പ്രദർശനം നടത്തിയിരുന്നതെന്തിന്? മനുഷ്യരിൽനിന്നു പുകഴ്ച്ച ലഭിക്കുവാനായിരുന്നു: “അവർ അത്താഴത്തിൽ പ്രഥമസ്ഥാനം ഇഹിച്ചിരുന്നു” (മത്തായി 23:6). ആതിഥേയന്റെ സമീപമുള്ള മേശയായിരിക്കും അവരുടെ സ്ഥാനം (ലൂക്കൊസ് 14:7-11 നോക്കുക). “പള്ളിയിൽ ... അവർ മുഖ്യാസനം കാംക്ഷിച്ചിരുന്നു” (മത്തായി 23:6). “മുഖ്യാസനങ്ങൾ” വായനക്കാരന്റെ മേശയുടെ പുറകിൽ “അർദ്ധ-വൃത്താകൃതിയിൽ ഇടവകയിലേക്ക് മുഖം തിരിഞ്ഞിരിക്കത്തക്കതായിരുന്നു.”¹⁹ “അങ്ങാടിയിൽ വന്ദനവും ... മനുഷ്യർ റബ്ബീ എന്നു വിളിക്കുന്നതും അവർക്ക് പ്രിയമാകുന്നു” (മത്തായി 23:7). “മഹാനായ, റബ്ബീ” എന്ന് വിളിച്ച് ആളുകൾ അവരെ വന്ദനം ചെയ്യുന്നതിൽ അവർ സന്തോഷിച്ചിരുന്നു.

അവർ എടുത്തിരുന്ന “റബ്ബീ” എന്ന വാക്ക് എടുത്തുകൊണ്ട് മതപരമായ പദവികൾ സ്വീകരിക്കുന്നതിനെ കുറിച്ച് കർത്താവ് ഒരു ചെറിയ പ്രസംഗം തന്നെ നടത്തി:

നിങ്ങളോ റബ്ബീ എന്ന് പേരെടുക്കരുത്. ഒരുത്തൻ അത്രേ നിങ്ങളുടെ ഗുരു, [അതായതു, ക്രിസ്തു²⁰]; നിങ്ങളോ എല്ലാവരും സഹോദരന്മാർ. ഭൂമിയിൽ ആരേയും പിതാവ് എന്നു വിളിക്കരുത്; ഒരുത്തൻ അത്രേ നിങ്ങളുടെ പിതാവ്, സ്വർഗ്ഗസ്ഥൻ തന്നെ നിങ്ങൾ നായകന്മാർ എന്നും പേർ എടുക്കരുത്. ഒരുത്തൻ അത്രേ നിങ്ങളുടെ നായകൻ, ക്രിസ്തു തന്നെ (മത്തായി 23:8-10).²¹

നിങ്ങൾ “പിതാവ്” “ഗുരു” എന്നീ പദവികൾ നൽകി അവർ ശേഷമുള്ള ആളുകളേക്കാൾ ഉയർന്നവരെന്ന് കാണിക്കുകയാണ്. “നിങ്ങൾ എല്ലാവരും സഹോദരന്മാരാണെന്ന്” ക്രിസ്തു ഊന്നി പറഞ്ഞിരിക്കുന്നു. (എഫെസ്യർ 4:11; എബ്രായർ 13:17). വലിയ അപ്പൊസ്തലൻ, “സഹോദരൻ പൗലൊസ്” ആയിരുന്നു (2 പത്രോസ് 3:15), ഒരു സ്ത്രീ ആയിരുന്ന സഹപ്രവർത്തകയെ “സഹോദരി ഫേബ” എന്നാണ് വിളിച്ചിരുന്നത് (റോമർ 16:1). ഏതൊരു ക്രിസ്ത്യാനിക്കും അത്തരം കുടുംബനാമം മതിയാകും.

പഴിക്കൽ

(മത്താ. 23:13-36; മർക്കൊ. 12:40; ലൂക്കൊ. 20:47)

യേശു പരീശന്മാരെ സംബോധന ചെയ്യുവാനുള്ള സമയമായിരുന്നു അത്. അവൻ അവരോട് തിരിഞ്ഞ് എട്ട് പ്രാവശ്യം “ഹാ കഷ്ടം” എന്നു പറയുകയുണ്ടായി. അതിൽ ഏഴെണ്ണം മത്തായിയുടെ പുസ്തകത്തിലും, മർക്കൊസിന്റേയും ലൂക്കൊസിന്റേയും പുസ്തകത്തിൽ എട്ടാമത്തേതും രേഖപ്പെടുത്തിയിരിക്കുന്നു.²³ “ഏറ്റവും ഭയങ്കരമായ ശിക്ഷാവിധിയായിട്ടാണ്” യേശു അവ സൂചിപ്പിച്ചത്.²⁴ ആ സന്ദർഭത്തിൽ, യേശു പരീശന്മാരുടെ പാവങ്ങളെ ചുരുക്കി പറഞ്ഞിരിക്കുന്നു.²⁵

പാരമ്പര്യം സത്യത്തിന് എതിര് (മത്തായി 23:13)

മശിഹായെ കുറിച്ചുള്ള അവരുടെ മുൻവിധി നിമിത്തം യേശുവിനെ രാജാവായി അംഗീകരിക്കുവാൻ അവർക്ക് കഴിഞ്ഞില്ല. അവർ പഠിപ്പിച്ച ആളുകൾക്കും യേശുവിനെ സ്വീകരിപ്പാൻ കഴിയാതിരുന്നതും അതേ ആശയം നിമിത്തമായിരുന്നു.²⁶

ദ്രവ്യം കരുണക്ക് എതിര് (മത്താ. 23:14; മർക്കൊ. 12:40; ലൂക്കൊ. 20:47)

വിധവമാരെ കുറിച്ച് പരീശന്മാർ കരുതുമെന്ന് അവർ വിശ്വസിച്ചിരുന്നപ്പോൾ, ആ അദ്ധ്യക്ഷന്മാർ അവരെ മുതലെടുക്കുകയും, അവരുടെ സമ്പാദ്യങ്ങൾ വഞ്ചിച്ചെടുക്കുകയും ചെയ്തിരുന്നു.²⁷ വിധവമാരെ കവർന്നെടുക്കുന്നത് ദൈവദൂഷ്ടിയിൽ എപ്പോഴും നീചമായ പാപമായിരുന്നു (പുറപ്പാട് 22:22-24; ആവർത്തനപുസ്തകം 27:19).

കീഴ്പ്പെടുത്തൽ പരിവർത്തനങ്ങൾക്ക് എതിര് (മത്താ. 23:15)

യെഹൂദന്മാർ സൈന്യബലത്താൽ ജാതികളെ സുവിശേഷീകരിച്ച് പരിവർത്തനം ചെയ്യിച്ച് യെഹൂദമതാനുസാരികൾ ആക്കുവാൻ ശ്രമിച്ചിരുന്നു (വാ. 15).²⁸ നിർഭാഗ്യവശാൽ, പരീശന്മാർ സത്യദൈവത്തിലേക്ക് ആളുകളെ പരിവർത്തനം ചെയ്യിക്കുന്നതിനേക്കാൾ കൂടുതൽ പരീശന്മാരാക്കുവാനായിരുന്നു അവരുടെ ശ്രമം. ഒരിക്കൽ അവർ അവരുടെ തെറ്റായ വിശ്വാസം കൊണ്ട് ഒരാളെ മതത്തിൽ “ചേർത്താൽ”, ആ ശിഷ്യൻ പലപ്പോഴും അവരേക്കാൾ അവരുടെ മൂപ്പന്മാരുടെ സമ്പ്രദായങ്ങളിൽ “ഇരട്ടി എരിവുള്ളവനായിരിക്കും.” (മർക്കൊസ് 7:3) - ആകയാൽ അവരെ “ഇരട്ടി നരകയോഗ്യരാക്കി മാറ്റുന്നു.”²⁹

സൗകര്യം സമർപ്പണത്തിന് എതിര് (മത്താ. 23:16-22)

ആണെ നിസാരമായി കാണരുതെന്ന് പഴയനിയമം പഠിപ്പിച്ചിരുന്നു. അവ പാലിക്കേണ്ടിയിരുന്നു (സംഖ്യാപുസ്തകം 30:2). എങ്ങനെയായാലും, എന്നാൽ ആണ-യിട്ട വ്യക്തിക്ക് അതു ബാധ്യതയാകാത്ത വിധത്തിൽ പരീശന്മാർ പഠിപ്പിച്ചിരുന്നു (മത്തായി 23:16, 18). ആ വിവേചനത്തിലെ തെറ്റ് യേശു ചൂണ്ടിക്കാണിച്ചു (വാ. 17, 19-22). ഈ നിർദ്ദേശങ്ങൾ അവൻ തന്റെ അനുയായികൾക്ക് കൊടുത്തിരുന്നത് ഓർമ്മിക്കുക: “ഞാനോ, നിങ്ങളോട് പറയുന്നത്, അശേഷം സത്യം ചെയ്യരുത്. സ്വർഗത്തെക്കൊണ്ട് അരുത്, അതു

ദൈവത്തിന്റെ സിംഹാസനം, ഭൂമിയെക്കൊണ്ട് അരുത്, അതു അവന്റെ പാദ പീഠം” (മത്തായി 5:34, 35).

ചെറിയ വലിയവക്ക് എതിര് (മത്താ. 23:23, 24)

പരീശന്മാർ തങ്ങളുടെ തോട്ടത്തിലെ ഏറ്റവും ചെറിയ സസ്യത്തിൽ നിന്നു കിട്ടുന്ന അനുഭവത്തിന്റെ പോലും ദശാംശം നൽകിക്കൊണ്ട് അവരുടെ മതപരമായ ചടങ്ങുകളിൽ അതീവ ശ്രദ്ധാലുക്കളായിരുന്നു.³⁰ അതേ സമയം, അവരുടെ ഹൃദയാവസ്ഥയെക്കുറിച്ച് അവർ ചിന്തിച്ചിരുന്നില്ല: “ന്യായം, കരുണ, വിശ്വസ്തത എന്നിവ ... അവർ ത്യജിച്ചു കളഞ്ഞു” (വാ. 23³¹; മീഖാ 6:8 നോക്കുക).

കർത്താവ് അവരെ, “കൊതുകിനെ അരികുകയും ഒട്ടകത്തെ വിഴുങ്ങുകയും ചെയ്യുന്ന കുരുടന്മാരായ വഴികാട്ടികൾ” എന്നാണ് വിളിച്ചത് (മത്തായി 23:24). അവരുടെ കുടിവെള്ളത്തിൽനിന്ന് അശുദ്ധമായ കൊതുകിനെ അവർ അരിച്ചുമാറ്റം (ലേവ്യാപുസ്തകം 11:20, 23), എന്നാൽ അതു പോലെ അശുദ്ധമായ ഒട്ടകത്തെ വിഴുങ്ങിക്കളയുവാൻ അവർക്ക് ഒരു മടിയുമില്ല (ലേവ്യാപുസ്തകം 11:4).

വാക്യം 23 ലും 24 ലും, ചിലർ ചെറുതായി വേർതിരിച്ചിരിക്കുന്ന തുൾപ്പെടെ എല്ലാ കല്പനകളും അനുസരിക്കേണ്ട എന്നാണോ യേശു പറഞ്ഞത്? ഒരിക്കലുമല്ല. അവൻ പറഞ്ഞു, “അതു [ഘനം കുറഞ്ഞവ] ചെയ്യുകയും ഇതു [ഘനമേറിയവ] ചെയ്യാതിരിക്കുകയും വേണം” (മത്തായി 23:23; എഫ്.സി. മൈൻ).

ആത്മാവ് ഉപരിതലത്തിന് എതിര് (മത്താ. 23:25, 26)

പുറം വെടിപ്പുള്ളതും അകം അശുദ്ധവുമായ, പാത്രങ്ങളുടെ ചിത്രീകരണം യേശു ഉപയോഗിക്കുകയുണ്ടായി (വാ. 25; ലൂക്കോസ് 11:39 നോക്കുക). പാത്രങ്ങളുടെ അകം വൃത്തിയാക്കിയാൽ അതിന്റെ പുറവും സ്വാഭാവികമായി ശുദ്ധമാകും (വാ. 26). അടുത്ത പ്രാവശ്യം നിങ്ങൾ പാത്രം കഴുകുമ്പോൾ അതിനെ പരീക്ഷിക്കരുത്. അതു അക്ഷരികമായ പാത്രങ്ങളിൽ സംഭവിക്കുന്നതല്ല, എന്നാൽ അത് ഹൃദയങ്ങളിലും ജീവിതങ്ങളിലും സംഭവിക്കും.

പ്രത്യക്ഷത വാസ്തവത്തിന് എതിര് (മത്താ. 23:27, 28)

പുറവും-അകവും തമ്മിലുള്ള മറ്റൊരു വ്യത്യാസം യേശു പറഞ്ഞു:³³ പരീശന്മാർ “വെള്ളത്തേച്ച ശവക്കല്ലറകളോട് നിങ്ങൾ ഒത്തിരിക്കുന്നു, അവ പുറമേ അഴകായി ശോഭിക്കുമെങ്കിലും, അകമേ ... ചത്തവരുടെ അസ്ഥികളും സകലവിധ അശുദ്ധിയും നിറഞ്ഞിരിക്കുന്നു” (വാ. 27). പരീശന്മാർ പുറമെ മതഭക്തിയുള്ളവരായിരുന്നു, പക്ഷെ അവരുടെ അകം കപടഭക്തിയും അധർമ്മികതയും നിറഞ്ഞിരുന്നു (വാ. 28).

യാഥാർത്ഥ്യം വാചാലതക്ക് എതിര് (മത്താ. 23:29-36)

കഴിഞ്ഞകാല പ്രവാചകന്മാരെ തങ്ങൾ ആദരിക്കുന്നുവെന്ന് പരീശന്മാർ പ്രദർശിപ്പിക്കുകയായിരുന്നു (വാ. 29), അവർ തങ്ങളുടെ പിതാക്കന്മാർ പ്രവാചകന്മാരെ കൊന്നതുപോലെയല്ല എന്നു ശഠിക്കുകയും ചെയ്തു (വാ. 30;

വാ. 37 നോക്കുക). അവർ തങ്ങളുടെ പിതാക്കന്മാരെപ്പോലെ തന്നെ ആയി രുന്നു എന്നാണ് യേശു പറഞ്ഞത് (വാ. 31, 32).³⁴ വാസ്തവത്തിൽ, അധികം കഴിയുന്നതിനു മുൻപ് അവർ ദൈവത്തിന്റെ പ്രതിനിധികളെ ഉപദ്രവിക്കു വാനും കൊല്ലുവാനും തുടങ്ങി (വാ. 34³⁵). ക്രിസ്തു ഉറപ്പിച്ചു പറഞ്ഞതിന് അവർക്ക് തെളിവ് ആവശ്യമാണെങ്കിൽ, ആ സമയത്ത് അവർ യേശുവിനെ കൊല്ലുവാൻ ഗൂഢാലോചന കഴിച്ചതു ചിന്തിച്ചാൽ മതിയാകും, ദൈവത്തിന്റെ സ്വന്തപുത്രനായ, യേശു പറഞ്ഞു, ദൈവത്തിന്റെ സന്ദേശവാഹകരോട് അവർ അങ്ങനെ പെരുമാറിയതുകൊണ്ട്, “എല്ലാ ന്യായവിധിയും ഈ തല മുറമേൽ വരും എന്നു ഞാൻ സത്യമായിട്ട് നിങ്ങളോട് പറയുന്നു” (വാ. 35, 36; എൽബി).

വിലാപങ്ങൾ (മത്താ. 23:37-39)

ഏതാണ്ട് രണ്ടായിരം വർഷങ്ങൾക്ക് മുൻപ് പറഞ്ഞതാണെങ്കിലും, യേശു വിന്റെ വാക്കുകൾ ഇപ്പോഴും നമ്മുടെ കാതുകളിൽ മുഴങ്ങുന്നു. യേശു വിന്റെ ആ കഠിന വാക്കുകളിൽ തന്റെ ശത്രുക്കളെ കുറ്റപ്പെടുത്തുക എന്ന തിലധികമായി ഒന്നുമുണ്ടായിരുന്നില്ല എന്ന് ഞാൻ വീണ്ടും പറയട്ടെ. ശത്രു വായാലും മിത്രമായാലും, യേശുവിന് എപ്പോഴും തന്റെ സദസ്യരെ കുറിച്ച് കരുതലുണ്ടായിരുന്നു. “കർത്താവ് താൻ സ്നേഹിക്കുന്നവരെ ശിക്ഷിക്കുന്നു” എന്നാണ് ബൈബിൾ പറയുന്നത് (സദൃശവാക്യങ്ങൾ 3:12; എബ്രായർ 12:6 നോക്കുക). തർജ്ജനം ചെയ്യുന്ന സ്നേഹപ്രകടനം ആ അദ്ധ്യായത്തിന്റെ അവസാനം കാണാം.

യേശു മുമ്പ് യെരൂശലേമിനെ ഓർത്തു കരഞ്ഞു (ലൂക്കോസ് 19:41-44). അപ്പോൾ അവൻ പറഞ്ഞു, “യെരൂശലേമേ, യെരൂശലേമേ, പ്രവാചകന്മാരെ കൊല്ലുകയും നിന്റെ അടുക്കൽ അയച്ചിരിക്കുന്നവരെ കല്ലെറിയുകയും ചെയ്യുന്നവളേ,” (മത്തായി 23:37).³⁶ പണ്ട് യെരൂശലേം ദൈവത്തിന്റെ പ്രവാചകന്മാരെ തള്ളിക്കളഞ്ഞിരുന്നു. ഇപ്പോൾ അവർ മശിഹായെ തള്ളിക്കളഞ്ഞുകൊണ്ടിരിക്കുന്നു. “കോഴി തന്റെ കുഞ്ഞുങ്ങളെ ചിറകിൻകീഴിൽ³⁷ ചേർക്കുംപോലെ നിന്റെ മക്കളെ ചേർത്തു കൊൾവാൻ എനിക്ക് എത്രവട്ടം മനസായിരുന്നു, നിങ്ങൾക്കോ മനസായില്ല” (വാ. 37). “ദൈവത്തിന്റെ നഗരം”³⁸ ദൈവപുത്രനെ തള്ളിക്കളഞ്ഞു - അത് അവന്റെ ഹൃദയത്തെ വേദനിപ്പിച്ചു.

നഗരത്തിന്റെ ഹൃദയ കാഠിന്യം നിമിത്തം അവർക്ക് ഭയങ്കരമായ സമയം വരാൻ ഇരിക്കുന്നു: “നിങ്ങളുടെ ഭവനം ശൂന്യമാകുന്നു!” (വാ. 38). “ഭവനം” ദൈവാലയത്തെ സൂചിപ്പിച്ചുകൊണ്ടായിരുന്നു ഉപയോഗിച്ചത്.³⁹ നാല്പത് വർഷങ്ങൾക്കുള്ളിൽ നഗരത്തോടൊപ്പം റോമാക്കാർ ദൈവാലയത്തേയും നശിപ്പിക്കും.⁴⁰ ആ ഭയാനകമായ സംഭവം തീർച്ചയുള്ളതു കൊണ്ടായിരുന്നു സംഭവിച്ചുകൊണ്ടിരുന്നത് പോലെ ക്രിസ്തുവിന് പറയുവാൻ കഴിഞ്ഞത്.

എന്നിരുന്നാലും, യേശു അപ്പോഴും ആ നഗരത്തേയും അതിലെ ആളുകളേയും സ്നേഹിച്ചതുകൊണ്ട് അവർ അവനെ കൈക്കൊള്ളുകയും നാശം ഒഴിവാക്കുകയും ചെയ്യുമെന്ന് കരുതി.⁴¹ ആ താൽപര്യം അവന്റെ അവസാന വാക്കുകളിൽ സൂചിപ്പിച്ചിരിക്കുന്നു: “കർത്താവിന്റെ നാമത്തിൽ വരുന്നവൻ അനുഗ്രഹിക്കപ്പെട്ടവൻ എന്ന് നിങ്ങൾ പറയുവോളം നിങ്ങൾ ഇനി എന്നെ കാണുകയില്ല എന്ന് ഞാൻ നിങ്ങളോട് പറയുന്നു!” (വാ. 39). വാക്യം 39ന്റെ അവസാന ഭാഗം വാക്യം 26ൽ ഉദ്ധരിച്ചതു മശിഹാ സങ്കീർത്തനമായിരുന്നു

(സങ്കീർത്തനങ്ങൾ 118)⁴² മശിഹയുടെ വരവിൽ ഉണ്ടാകുന്ന സന്തോഷത്തേയും സൂചിപ്പിക്കുന്നു. കുറച്ചു ദിവസങ്ങൾക്ക് മുമ്പ്, ക്രിസ്തു യെരൂശലേമിലേക്ക് പ്രവേശിച്ചപ്പോൾ ആ വാക്കുകളുടെ ധ്വനി നഗരത്തിൽ കേട്ടിരുന്നു (മത്തായി 21:9; മർക്കൊസ് 11:9; ലൂക്കൊസ് 19:38; യോഹന്നാൻ 12:13). നിർഭാഗ്യവശ്ശാൽ, നഗരവാസികൾക്ക് അവരുടെ വാക്കുകളിൽ അടങ്ങിയിരുന്നതിന്റെ അർത്ഥം മനസ്സിലായിരുന്നില്ല. “യേശുവിനെ അവർ വീണ്ടും കാണുവാൻ” ആഗ്രഹിച്ചിരുന്നുവെങ്കിൽ (അവരുടെ രക്ഷകനും കർത്താവുമായി), അവർ ആ വാക്കുകൾ അവരുടെ ഹൃദയങ്ങളിൽ നിന്ന് പറയുമായിരുന്നു. അതുമാത്രമായിരുന്നു യെരൂശലേമിന്റെ ഏക പ്രത്യാശ.⁴³

ഉപസംഹാരം

നാം ഈ പഠനം അവസാനിപ്പിക്കുമ്പോൾ വേദഭാഗത്തിൽ നിന്നുള്ള മൂന്ന് മുഖ്യമായ സത്യങ്ങൾ നമുക്ക് ഓർമ്മിക്കാം:⁴⁴

- (1) ദൈവം കപടഭക്തിയെ വെറുക്കുന്നു. നമുക്ക് ഓരോരുത്തർക്കും നമ്മുടെ ഹൃദയം പരിശോധിക്കാം.
- (2) ദൈവം വിശ്വാസം ആവശ്യപ്പെടുന്നു. “കർത്താവിന്റെ നാമത്തിൽ വരുന്നവൻ വാഴ്ത്തപ്പെട്ടവൻ,” എന്ന് നമുക്കോരോരുത്തർക്കും പറയുകയും, അത് അർത്ഥമാക്കുകയും ചെയ്യാം.
- (3) ദൈവം അനുസരണം ആവശ്യപ്പെടുന്നു. നമുക്ക് ഓരോരുത്തർക്കും ഉടനെ പ്രതികരിക്കാം,⁴⁵ അങ്ങനെ കർത്താവ് നമ്മെ, “കോഴി തന്റെ കുഞ്ഞുങ്ങളെ ചിറകിൻകീഴിൽ ചേർക്കും പോലെ [നിന്റെ] മക്കളെ ചേർത്തുകൊൾവാൻ എനിക്ക് എത്രവട്ടം മനസായിരുന്നു, [എന്നാൽ] നിങ്ങൾക്കോ മനസായില്ല!” എന്ന് പറയുകയില്ല.

പ്രസംഗക്കുറിപ്പുകൾ

ഈ പ്രസംഗത്തിനു മറ്റൊരു സാധ്യതയുള്ള തലവാചകം “കർത്താവിന്റെ ഷോക്ക് ചികിൽസ” എന്നാണ്. വസ്തുക്കളടങ്ങിയ പാഠങ്ങളോടുകൂടെ പ്രസംഗം ചിത്രീകരിക്കാം: ഒരു ചെറിയ പെട്ടി (മന്ത്രപ്പട്ട പോലെ), വസ്ത്രം, പാത്രം, ചെടികൾ, അല്ലെങ്കിൽ കോഴിയുടേയും കുഞ്ഞുങ്ങളുടേയും ചിത്രങ്ങൾ എന്നിവ ഉപയോഗിക്കാം.

കുറിപ്പുകൾ

¹തന്റെ മുന്നറിയിപ്പിൽ യേശു സദുക്യരേയും ഹെരോദ്യരെയും ഉൾപ്പെടുത്തിയിരുന്നു (മത്തായി 16:6; മർക്കൊസ് 8:15), എന്നാൽ ഈ അവതരണത്തിലെ ഊന്നൽ പരീശന്മാരെയാണ്. ²നിങ്ങൾക്ക് വേണമെങ്കിൽ കഥ വിശദമായി പറയാം. ³ഈ സാഹചര്യത്തെ കുറിച്ചുള്ള കൂടുതൽ വിവരങ്ങൾക്ക്, ക്രിസ്തുവിന്റെ ജീവിതം, 5 ലെ “ഒരു ഇടയന്റെ കരുതൽ” എന്ന പാഠം നോക്കുക. ⁴നിങ്ങൾക്ക് വേണമെങ്കിൽ പൊതുവിൽ പരീശന്മാരെ കുറിച്ച് ചുരുങ്ങിയ അവലോകനം നടത്താം. നമ്മുടെ പരമ്പരയിൽ അവരെ കുറിച്ച് പറയുന്ന സൂചനകൾക്ക് ക്രിസ്തുവിന്റെ ജീവിതം, 1 ലെ “ക്രിസ്തുവന്നതായ ലോകം” എന്ന പാഠവും “ദൈവമേ, എന്നോട് കരുണയുണ്ടാകേണമേ!” എന്ന പാഠവും നോക്കുക. ⁵“വിജയി... അപ്പോഴും ചാമ്പ്യൻ” എന്ന പാഠം അവതരിപ്പിച്ചതു ബൈബിൾ ക്ലാസിലും പ്രസംഗം ഞായറാഴ്ച പ്രഭാതത്തിലെ ആരാധനക്കുമാണെന്ന് വിചാ

രിക്കുക. ⁶ചുരുങ്ങിയത്, മറ്റുള്ളവരിൽ കപടഭക്തിയായി ചിന്തിക്കുവാൻ എളുപ്പമാണ്. ഈ പുസ്തകത്തിൽ തന്നെയുള്ള മറ്റുള്ളവരെ കപടഭക്തിക്കാർ എന്നു വിളിക്കുന്നതിലെ അനൗചിത്യത്തെ കുറിച്ചുള്ള എന്റെ പരാമർശം നോക്കുക. ⁷അടുത്ത കുറിപ്പിൽ ഞാൻ ആ വേദഭാഗത്തിന്റെ പ്രായോഗികത സൂചിപ്പിച്ചിട്ടുണ്ട്. നിങ്ങൾ താമസിക്കുന്ന സ്ഥലത്തിന് യോജിക്കുന്ന സാമൂഹ്യവും, ധാർമികവും, മതപരവുമായ രീതിയിൽ പ്രായോഗികത വരുത്തുക. ⁸ഈ ഭാഗത്തെ മൂന്ന് ഉപ-പോയിന്റുകൾ എടുത്തിരിക്കുന്നത്, വാരൻ വിവേക് സിംഗി, ദ ബൈബിൾ എക്സ്പോസിഷൻ കമ്മന്ററി, വാല്യം, 1 (വീറ്റൺ, III.: വിക്ടർ ബുക്സ്, 1989), 83-86. ⁹ശാന്തിമാരെ കുറിച്ച് കൂടുതൽ അറിയുവാൻ, ക്രിസ്തുവിന്റെ ജീവിതം, 1 ലെ, “ക്രിസ്തു വന്നതായ ലോകം” എന്ന പാഠം നോക്കുക. ¹⁰“വിജയി...അപ്പോഴും ചാമ്പ്യൻ!” എന്ന കഴിഞ്ഞ പാഠത്തിലെ “കപടഭക്തി” എന്ന വാക്കിന്റെ അർത്ഥം നിങ്ങൾക്ക് വേണമെങ്കിൽ അവലോകനം നടത്താം.

¹¹ഞങ്ങളുടെ പ്രദേശത്ത് “അവർ പഴുതുകൾ കണ്ടെത്തി” എന്ന് ഞങ്ങൾ പറയും. ¹²ക്രിസ്തുവിന്റെ ജീവിതം, 3 ലെ “ഒരു നല്ല ആശയം മോശമായി” എന്ന പാഠം നോക്കുക. ¹³ദ അനലിറ്റിക്കൽ ഗ്രൂപ്പ് ലെക്ചറർ (ലണ്ടൻ: സാമൂവേൽ ബാഗ്സ്റ്റർ & സൺസ് ലിമിറ്റഡ്., 1971), 431. ¹⁴ഹൃദയത്തിലും മനസിലും ദൈവത്തിന്റെ പ്രമാണം എഴുതുകയും കുടുംബനിലവാരം അപ്രകാരമാക്കുകയും ചെയ്യുവാൻ ആവർത്തനപുസ്തകം 6:8,9 പറയുന്നു (പുറപ്പാട് 13:9; ആവർത്തനപുസ്തകം 11:18 നോക്കുക), അത്, എങ്ങനെയായാലും, പ്രമാണങ്ങൾ പാലിക്കുന്നതിനേക്കാൾ എളുപ്പമാണ് പെട്ടിലാക്കി നടക്കുന്നത്. “ദൈവത്തെ സ്നേഹിക്കുവാൻ കുട്ടികളെ പഠിപ്പിക്കൽ” എന്ന എന്റെ ലഘുലേഖയിൽ മന്ത്രപ്പട്ടയെ കുറിച്ച് കൂടുതൽ പ്രതിപാദിച്ചിട്ടുണ്ട് (ഫോർട്ടർത്ത്, ടെക്സ്.:സ്റ്റാർ പബ്ലിഷിങ്ങ് കമ്പനി., എൻ. ഡി.). ¹⁵ഞാൻ ഇതിൽ ഹാസ്യം കാണുന്നു: “ഞാൻ കൂടുതൽ ആത്മീയനാണ് കാരണം എന്റെ പെട്ടി നിങ്ങളുടേതിനേക്കാൾ വലുതാണ്!” ¹⁶യേശുവിന്റെ വസ്ത്രത്തിന്റെ “അഗ്രത്തിൽ” ആളുകൾ തൊട്ടപ്പോൾ, ആ തൊങ്ങലിലായിരിക്കാം തൊട്ടത് എന്ന് നാം മുൻപ് പഠിച്ച പഠനങ്ങളിൽ കണ്ടു (മത്തായി 9:20; 14:36). ¹⁷പരീശന്മാരുടെ “പൊങ്ങച്ചം കാണിക്കലിനെ” കുറിച്ച് നിങ്ങൾ പറയുമ്പോൾ, നമ്മുടെ വേദഭാഗത്തു കാണുന്ന ഉദാഹരണമായ അവരുടെ നീണ്ട പ്രാർത്ഥനയും പറയാവുന്നതാണ് (മത്തായി 23:14; മർക്കൊസ് 12:40). ¹⁸അമേരിക്കയിൽ പ്രാധാന്യം കാണിക്കേണ്ടതിന് ചിലപ്പോൾ ചിലർ “പവർ” ഡ്രൈസിങ്ങ് നടത്തുന്നതായി കേൾക്കാറുണ്ട്. പരീശന്മാരും ശാന്തിമാരും അവരുടെ “പവർ റോബ്സ്” ആണ് ധരിച്ചിരുന്നത്. ¹⁹ജെ. ഡബ്ലിയു. മെക്ഗാർവേ ആന്റ് ഫിലിപ്പ് വൈ. പെൻലെറ്റൺ, ദ ഫോർ ഗോസ്പെൽ ഓർ എ ഹാർമണി ഓഫ് ദ ഫോർ ഗോസ്പെൽസ് (സിൻസിനാറ്റി:സ്റ്റാൻഡേർഡ് പബ്ലിഷിങ്ങ് ഫൗണ്ടേഷൻ, എൻ. ഡി.), 313. ²⁰യേശുവിന്റെ ശിഷ്യന്മാർ അവനെ, “ഗുരു” എന്നു വിളിച്ചിട്ടുണ്ട് (മത്തായി 26:25; മർക്കൊസ് 9:5; യോഹന്നാൻ 3:2).

²¹വാക്യം 10 നു ശേഷം, താഴ്മയുടെ ആവശ്യത്തെ കുറിച്ച് യേശു വീണ്ടും ആവർത്തിക്കുകയുണ്ടായി (വാ. 11, 12; മത്തായി 20:26, 27; മർക്കൊസ് 10:43, 44). ²²താൻ പഠിപ്പിച്ചവരുടെ ആത്മീയ പിതാവാണ് അവൻ എന്ന് പൗലോസ് പറഞ്ഞിട്ടുണ്ട് (1 കൊരിന്ത്യർ 4:15) - അപ്പോഴും “പൗലോസ് പിതാവ്” എന്ന പദവി അവൻ സ്വീകരിച്ചിരുന്നില്ല. ²³കെജെവിയിൽ എട്ടാമത്തേത് മത്തായി 23:14-ൽ കാണാം, എൻഎഎസ്ബിയിലും അത് ബ്രാക്കറ്റിൽ കൊടുത്തിട്ടുണ്ട്. പ്രാരംഭകയ്യെഴുത്തുപ്രതികളിൽ മത്തായിയുടെ പുസ്തകത്തിൽ ഇല്ലെങ്കിലും, ആ അവസരത്തിൽ യേശു കുറ്റപ്പെടുത്തിയതിൽ ഈ വാക്കുകളും ഉൾപ്പെടുന്നു. കെജെവിയിലും എൻ എഎസ്ബിയിലും ഉള്ള എട്ടാമത്തെ “ഹാ കഷ്ടം” എന്നത് ഞാൻ ഈ പുസ്തകത്തിൽ ഉൾപ്പെടുത്തിയിരിക്കുന്നു. ²⁴ഡേവിഡ് സ്മിത്ത്, അവർ ലോഡ്സ് എർത്ലി ലൈഫ് (ന്യൂയോർക്ക്.:ജി. എച്ച്. ഡൊറാൻ,

1926), 353, കോട്ടവ് ഇൻ എച്ച്.ഐ.ഹെസ്റ്റർ, *ദ ഹാർട്ട് ഓഫ് ദ ന്യൂടെസ്റ്റമെന്റ്* (ലിബർട്ടി, മോ.: കാളിറ്റി പ്രസ്, 1963), 194. ²⁵“ഹാ കഷ്ടം” എന്നതിന്റെ ഗിരിപ്രഭാഷണത്തിലെ മനോ ഗുണങ്ങളുമായുള്ള അന്തരം വ്യക്തമാക്കുന്ന ഒരു സമീപനം വാരൻ വിയേഴ്സ്ബേ നടത്തിയിട്ടുണ്ട്. (വിയേഴ്സ്ബേ, 84-86). ²⁶ക്രിസ്തുവിന്റെ ജീവിതം, 4 ലെ “ഒരു ഇടയന്റെ കരുതൽ” എന്ന പാഠത്തിലെ ലൂക്കോസ് 11:52 ന്റെ പരാമർശം നോക്കുക. ²⁷പരീശന്മാർ എങ്ങനെയാണ് വിധവമാരുടെ വീടുകൾ വിഴുങ്ങിയത് എന്ന് നമുക്ക് കൃത്യമായ സൂചനയില്ല, എന്നാൽ അത്തരം അധർമ്മിക സ്വഭാവമുള്ള ശാസ്ത്രീമാർ ഇന്നുമുണ്ട്. ²⁸കോയ് റോപ്പർ, “ഫാക്ടേഴ്സ് കോൺട്രിബ്യൂട്ടിങ്ങ് ടു ദ ഒറിജിൻ ആന്റ് സക്സസ് ഓഫ് ദ പ്രീ-ക്രിസ്ത്യൻ ജൂവിഷ് മിഷണറി മൂവ്മെന്റ്” (പിഎച്ച്ഡി.ഡിസ്സ്., യൂണിവേഴ്സിറ്റി ഓഫ് മിഷിഗൺ, 1988), 20-49. ²⁹എബ്രായർ “ഓഫ്” എന്ന വാക്ക് ഒരു പദപ്രയോഗത്തിൽ ഉപയോഗിച്ചിരുന്നത് “പാർട്ടേക്കിങ്ങ് ഓഫ് ദ നേച്ചർ ഓഫ്” എന്ന അർത്ഥത്തിലാണ്. നാവിന്റെ ഉപയോഗത്തെ കുറിച്ച് പറയുമ്പോൾ യാക്കോബ് അപ്രകാരം ഉപയോഗിച്ചിട്ടുണ്ട്, യാക്കോബ് 3:6. ³⁰തുളസി രൂപിക്കുവേണ്ടി ഉപയോഗിച്ചിരുന്നു. ജീരകവും ചതകുപ്പയും കറിക്കും മരുന്നിനായും ഉപയോഗിച്ചിരുന്നു.

³¹“ഘനമുള്ളവ” “ഘനം കുറഞ്ഞവ” എന്നിവയുടെ വിശദീകരണത്തിന്, കഴിഞ്ഞ പാഠത്തിലെ “ഭാരമുള്ളതും” “നിസാരവും” എന്നതിനെ കുറിച്ചുള്ള പരാമർശം നോക്കുക. ³²ഈ പ്രസംഗത്തിൽ, യേശു രണ്ട് പ്രാവശ്യം അവരെ “കുരിടന്മാരായ വഴികാട്ടികൾ” എന്നു വിളിച്ചു (വാ. 16, 24). ഇതിന്റെ പ്രാധാന്യത്തിന് മത്തായി 15:14 നോക്കുക. ³³“അയ്യോ കഷ്ടം” എന്നിവക്കിടയിൽ പരിഗണിക്കേണ്ടത് സമ്മിശ്രമായി കിടക്കുന്നു, എന്നാൽ കർത്താവ് ഓരോന്നും വെവ്വേറെ പറയുവാൻ ഇഷ്ടപ്പെട്ടു. ³⁴അതുകൊണ്ട് “... ഹാബേലിന്റെ രക്തം മുതൽ സെഖര്യാവിന്റെ രക്തം വരെ അവർ ഭൂമിയിൽ ചൊരിഞ്ഞ എല്ലാ നീതിമാന്മാരുടേയും രക്തത്തിന് ” അവർ കണക്കു കൊടുക്കേണ്ടിവരുമെന്ന് കർത്താവ് പറഞ്ഞു (മത്തായി 23:35). ഹാബേലിന്റെ മരണം ഉൽപത്തി 4:8 ലുണ്ട്, സെഖര്യാവിന്റെ മരണം (ചെറിയ പ്രവാചകനല്ല) 2 ദിനവൃത്താന്തം 24:20-22 ലുണ്ട്. എബ്രായബൈബിൾ ആരംഭിക്കുന്നത് ഉൽപത്തി മുതലും അവസാനിപ്പിക്കുന്നത് 2 ദിനവൃത്താന്തത്തോടുകൂടെയാകയാൽ അതിനെ “ആദ്യം മുതൽ അവസാനം വരെ” എന്നു പറയാം. ³⁵വാക്യം 34നെ കുറിച്ചുള്ള നല്ല വ്യാഖ്യാനമാണ് പ്രവൃത്തികളുടെ പുസ്തകം, “നിങ്ങളുടെ പള്ളികളിലെ ചാട്ടയടി” എന്ന പ്രയോഗം ശ്രദ്ധിക്കുക. പൗലോസ് കൊണ്ടെ അടികളിൽ ചിലത് (2 കൊരിന്ത്യർ 11:23) ഒരുപക്ഷെ പള്ളിയിൽ വെച്ചായിരിക്കാം. ³⁶യേശു പെരെയയിൽ വെച്ച് സംസാരിച്ച വാക്കുകൾ ആവർത്തിച്ചതാകാം മത്തായി 23:37-39. (ലൂക്കോസ് 13:34, 35). ³⁷കോഴി തന്റെ കുഞ്ഞുങ്ങളെ ചിറകിൻ കീഴിൽ മറയ്ക്കുന്നത് ഞാൻ കണ്ടിട്ടുണ്ട്. എന്നാൽ ഇന്നത്തെ പല ചെറുപ്പക്കാരും കണ്ടിട്ടില്ല. നിങ്ങളുടെ ശ്രോതാക്കൾ അത്തരത്തിലുള്ളവരാണെങ്കിൽ, ആ രംഗം ഹൃദയസ്पर्ശകമാകുക. ³⁸സങ്കീർത്തനങ്ങൾ 48:1, 8 നോക്കുക. ³⁹വാക്യം 38 യിരെമ്യാവ് 12:7 മായി താരതമ്യം ചെയ്യുക. ⁴⁰ഈ പുസ്തകത്തിൽ നേരത്തെ വന്നിട്ടുള്ള ലൂക്കോസ് 19:41-44 നെ കുറിച്ച് പരാമർശിക്കുന്ന “നഷ്ടപ്പെട്ട അവസരങ്ങൾ” എന്ന പാഠം നോക്കുക. വരുവാനുള്ള യെരൂശലേമിന്റെ നാശ (ദൈവാലയമടക്കം) ഞെട്ടിപ്പോയിട്ടുണ്ട് വിശദമായി ഈ പരമ്പരയിലെ അടുത്ത പാഠങ്ങളിൽ പരാമർശിക്കുന്നുണ്ട്.

⁴¹നിന്നെയുടെ നാശത്തെ കുറിച്ച് യോനാ പ്രവചിച്ചിരുന്നു, എന്നാൽ ആ പട്ടണം മാനസാന്തരപ്പെട്ടപ്പോൾ ദൈവം അതിനെ നശിപ്പിച്ചില്ല (യോനാ 3:4). ദൈവം കൃപാകടാക്ഷമുള്ളവനാണ്. ⁴²സങ്കീർത്തനങ്ങൾ 118 മശിഹാ സങ്കീർത്തനമായിട്ടാണ് കരുതപ്പെടുന്നത് (പ്രവൃത്തികൾ 4:11 നോക്കുക). അന്ന് നേരത്തെ, വാക്യം 22-ൽ യേശു സങ്കീർത്തനങ്ങൾ 118 ഉദ്ധരിക്കുകയുണ്ടായി (മത്തായി 21:42), അതു മുന്നറിയിപ്പ് മതാധ്യക്ഷന്മാർ

അവനെ തള്ളിക്കളയും എന്നാണ്. ⁴³മത്തായി 23:39 ന് ദയാർത്ഥമാണുള്ളത്. “ഞാൻ പോയാൽ ന്യായവിധിക്ക് ഞാൻ വരുവോളം നിങ്ങൾ എന്നെ കാണുകയില്ല” എന്നതിന് നർത്ഥം (യെരൂശലേമിന്റെ നാശത്തിന്റെ സൂചനയാണ്). എങ്ങനെയായാലും, സങ്കീർത്തനങ്ങൾ 118:26 നിഷേധമല്ല, ക്രിയാത്മകമാണ്. അതുകൊണ്ട് വാക്യത്തിന് ഞാൻ ക്രിയാത്മക വ്യാഖ്യാനം നൽകിയിരിക്കുന്നു. അതേസമയം, പട്ടണത്തിന്റെ ഹൃദയകാഠിന്യം ഓർമ്മിക്കണം. യേശു നിർദ്ദേശിച്ച നിബന്ധനകൾ നിറവേറ്റിയാൽ അവർക്ക് ഒരു ചെറിയ പ്രത്യാശ അവശേഷിക്കുന്നുണ്ടായിരുന്നു. ആ വാക്യത്തെ സംബന്ധിച്ച അവസാന കുറിപ്പ് ഒരിക്കൽ യേശു മടങ്ങി വന്ന് ഈ ഭൂമിയിൽ ആയിരം ആണ്ട് വാഴുമ്പോൾ, യേശുവിനെ യെരൂശലേം സ്വീകരിക്കുമെന്ന് ഇതർത്ഥമാക്കുന്നില്ല. ആർ. റ്റി. ഫ്രാൻസ് എഴുതി, “നിങ്ങൾ പറയുമ്പോൾ എന്ന വാക്ക് ഗ്രീക്കിൽ ഉപയോഗിച്ചിരിക്കുന്നത് തീർച്ചയില്ലാത്ത സാധ്യതയായിട്ടാണ്, അല്ലാതെ ഉറപ്പിക്കുന്ന മുന്നറിയിപ്പായിട്ടല്ല ... നിബന്ധന നിറവേറ്റുമെന്ന വാഗ്ദാനമില്ല.” കൂടാതെ അദ്ധ്യായം 23 ന്റെ ഗതി നോക്കിയാൽ ഭാവി മാനസാന്തരത്തിനുള്ള സാധ്യതയും വിരളമാണെന്ന് അദ്ദേഹം ശ്രദ്ധിച്ചിരിക്കുന്നു (അതിന്റെ ഉച്ചസ്ഥായിയായിരുന്നു അപ്പോൾ) അദ്ധ്യായം 24 വരുവാനുള്ള ന്യായവിധിയെക്കുറിച്ചാണ് പറയുന്നത്. [മത്തായിയുടെ] സുവിശേഷത്തിന്റെ കാഴ്ചപ്പാടോടുകൂടിയുമാണ്, അത് യിസ്രായേലിന്റെ അവസാന അവസരമായും, പിന്നെ ഒരു പുതിയ സർവ്വദേശീയജനത്തിന്റെ ആവിർഭാവത്തെയും കുറിച്ച് പറയുന്നു (8:11-12; 12:38-45; 21:40-43; 22:7; 23:32-36; മുതലായവ.) ... [റു] ദൈവം തന്റെ ഭവനത്തെ വിട്ടുപോകുന്നതായും ആ വാക്യം ദയാർത്ഥരഹിതമായി വാ. 38-ൽ വ്യക്തമാക്കുന്നു (ആർ. റ്റി. ഫ്രാൻസ്, ദ ഗോസ്പെൽ എക്കോർഡിങ്ങ് ടു മാത്യു [ഗ്രാന്റ് റാപ്പിഡ്സ്, മൈക്.:ഡബ്ലിയു. എം. ബി. എഡ്മാൻസ് പബ്ലിഷിങ്ങ് കമ്പനി., 1985], 332-33). ⁴⁴സാധ്യതയുള്ള അവസാനിപ്പിക്കുന്ന ചില പ്രായോഗികതകൾ ഞാൻ നൽകിയിട്ടുണ്ട്. ഞാൻ നൽകിയവയെ നിങ്ങൾക്ക് വിപുലമാക്കാം, അല്ലെങ്കിൽ നിങ്ങളുടെ സന്ധ്യർക്ക് യോജിക്കുന്ന മറ്റുള്ളത് ചേർക്കാം. ⁴⁵അ-ക്രൈസ്തവരോട് എങ്ങനെ പ്രതികരിക്കണമെന്ന് നാം പറയണം (മർക്കൊസ് 16:15, 16; പ്രവൃത്തികൾ 2:38) അവിശ്വസ്തരായി തീർന്ന ക്രിസ്ത്യാനികളോട് എങ്ങനെ ദൈവത്തിലേക്ക് മടങ്ങിവരാമെന്നും പറയണം (പ്രവൃത്തികൾ 8:22; 1 യോഹന്നാൻ 1:9; യാക്കോബ് 5:16).